

5034

" ഭരണഭാഷ - മാതൃഭാഷ "

നം: DGE/5538(1)/2021 -N2

പൊതുവിദ്യാഭ്യാസ ഡയറക്ടറുടെ കാര്യാലയം
തിരുവനന്തപുരം, തീയതി : 07/09/2021
Email :- dgescholarship@gmail.com

സർക്കുലർ

വിഷയം :- പൊതുവിദ്യാഭ്യാസം-കേന്ദ്രാവിഷ്കൃത സ്കോളർഷിപ്പുകൾ -(2021-22)
നാഷണൽ സ്കോളർഷിപ്പ് പോർട്ടൽ-പ്രി-മെട്രിക് (ഭിന്നശേഷി)
സ്കോളർഷിപ്പ്-ഓൺലൈൻ അപേക്ഷ -സമർപ്പണം - നിർദ്ദേശങ്ങൾ -
പുറപ്പെടുവിക്കുന്നത് - സംബന്ധിച്ച് :-

സൂചന :- കേന്ദ്ര സാമൂഹിക നീതി മന്ത്രാലയത്തിന്റെ വിജ്ഞാപനം/കത്ത്
നമ്പർ D-12011/09/2021-DBT - തീയതി, 17/08/2021

A3
~~1319~~

പൊതുവിദ്യാഭ്യാസ വകുപ്പ് വഴി സംസ്ഥാനത്ത് നടപ്പാക്കുന്ന വിവിധ കേന്ദ്രാവിഷ്കൃത സ്കോളർഷിപ്പുകൾക്ക് (സി.എസ്.എസ്.) അപേക്ഷ സമർപ്പിക്കുന്നതിനും സ്കൂളുകൾ പോർട്ടലിൽ രജിസ്റ്റർ ചെയ്യുന്നതിനുമായുള്ള വിജ്ഞാപനം കേന്ദ്ര സാമൂഹിക നീതി മന്ത്രാലയം സൂചന പ്രകാരം പുറപ്പെടുവിച്ചിട്ടുണ്ട്. ആയതിൽ പ്രി-മെട്രിക് (ഭിന്നശേഷി) സ്കോളർഷിപ്പിന് അർഹതയുള്ള വിദ്യാർത്ഥികൾ നാഷണൽ സ്കോളർഷിപ്പ് പോർട്ടൽ (എൻ.എസ്.പി) വഴി ഓൺലൈൻ ആയി അപേക്ഷ സമർപ്പിക്കേണ്ടതാണ്. യാതൊരു കാരണവശാലും, ഒരു സാഹചര്യത്തിലും, ഓഫ്ലൈൻ അപേക്ഷകൾ സ്വീകരിക്കുന്നതല്ല. കേന്ദ്രാവിഷ്കൃത സ്കോളർഷിപ്പുകൾക്ക് ഓൺലൈൻ അപേക്ഷ സമർപ്പിക്കുന്നതിനുള്ള അവസാന തീയതി, 2021 നവംബർ 15 ആണ്.

13/9/21

129
18/9/21

കേന്ദ്ര സാമൂഹിക നീതി മന്ത്രാലയം ആണ് ഈ പദ്ധതി ആവിഷ്കരിച്ചിരിക്കുന്നത്. സർക്കാർ/ എയ്ഡഡ്/ ഐ.സി.എസ്.ഇ അംഗീകാരമുള്ള പ്രൈവറ്റ്/ ഐ.സി.എസ്.ഇ, സി.ബി.എസ്.ഇ സ്കൂളുകളിൽ 9, 10 ക്ലാസുകളിൽ പഠിക്കുന്ന കുട്ടികളിൽ 40% ലധികം ഭിന്നശേഷിക്കാരായ കുട്ടികൾക്ക് ഈ സ്കോളർഷിപ്പിന് അപേക്ഷിക്കാവുന്നതാണ്. ഇപ്പോൾ പത്താം ക്ലാസിൽ പഠിക്കുന്ന കുട്ടികളിൽ മുൻ വർഷം ടി സ്കോളർഷിപ്പിന് അർഹത നേടിയവർ 2021-22 വർഷം നാഷണൽ സ്കോളർഷിപ്പ് പോർട്ടൽ വഴി റിന്യൂവൽ അപേക്ഷ സമർപ്പിക്കേണ്ടതാണ്. ഈ പദ്ധതിയെക്കുറിച്ചുള്ള കൂടുതൽ വിവരങ്ങൾ നാഷണൽ സ്കോളർഷിപ്പ് പോർട്ടലിലെ Central Scheme എന്ന ഓപ്ഷനിൽ Department of Empowerment of Persons with Disabilities എന്ന ലിങ്ക് വഴി ലഭ്യമാകുന്നതാണ്.

പൊതു നിർദ്ദേശങ്ങൾ

1. പ്രി-മെട്രിക് (ഭിന്നശേഷി) സ്കോളർഷിപ്പിന് അർഹരായ കുട്ടികൾ നാഷണൽ സ്കോളർഷിപ്പ് പോർട്ടൽ (www.scholarships.gov.in) എന്ന വെബ്സൈറ്റ്) വഴി ഓൺലൈൻ ആയി മാത്രം അപേക്ഷ സമർപ്പിക്കേണ്ടതാണ്.
2. പ്രി-മെട്രിക് (ഭിന്നശേഷി) സ്കോളർഷിപ്പിന് നിർദ്ദിഷ്ട വ്യവസ്ഥ പ്രകാരം

യോഗ്യത നേടിയ കുട്ടി, ഒരേ ക്ലാസിൽ വീണ്ടും പഠിക്കുന്നതിന് ഇടയായാൽ ടി സ്കോളർഷിപ്പ് പുതുക്കുന്നതിനുള്ള അർഹത നഷ്ടപ്പെടുന്നതാണ്. (ഒരു ക്ലാസിൽ ഒരു തവണ മാത്രമേ ടി സ്കോളർഷിപ്പ് ലഭിക്കുകയുള്ളൂ). അത്തരം കുട്ടികൾ അടുത്ത ക്ലാസിൽ പ്രവേശിച്ച ശേഷം ടി സ്കോളർഷിപ്പ് ലഭിക്കണമെങ്കിൽ പുതുതായി (ഫ്രഷ്) നാഷണൽ സ്കോളർഷിപ്പ് പോർട്ടൽ മുഖാന്തരം അപേക്ഷിക്കേണ്ടതാണ്.

3. അംഗപരിമിതരായ കുട്ടികൾ ഉൾപ്പെടുന്ന കുടുംബത്തിന്റെ ആകെ വാർഷിക വരുമാനം രണ്ടര ലക്ഷം (2.50 ലക്ഷം) രൂപയിൽ അധികരിക്കാൻ പാടുള്ളതല്ല.

4. ഒരു കുടുംബത്തിലെ 2 കുട്ടികൾക്ക് മാത്രമേ സ്കോളർഷിപ്പിന് അർഹതയുള്ളൂ. ആയതിൽ രണ്ടാമത്തേത് ഇരട്ട കുട്ടികളാണെങ്കിൽ ഈ രണ്ടു കുട്ടികൾക്കും സ്കോളർഷിപ്പിന് അർഹതയുള്ളതാണ്.

5. സ്കോളർഷിപ്പിന് (ഭിന്നശേഷി) ആദ്യമായി അപേക്ഷിക്കുന്ന കുട്ടികൾ ഫ്രഷ് (Fresh) അപേക്ഷയും, കഴിഞ്ഞ വർഷം സ്കോളർഷിപ്പ് ലഭിച്ച കുട്ടികൾ പുതുക്കൽ/റിന്യൂവൽ (Renewal) അപേക്ഷയും നാഷണൽ സ്കോളർഷിപ്പ് പോർട്ടൽ വഴി ഓൺലൈനായി സമർപ്പിക്കേണ്ടതാണ്.

6. പ്രീ-മെട്രിക് (ഭിന്നശേഷി) സ്കോളർഷിപ്പിന് പുതുതായി ഓൺലൈൻ അപേക്ഷ സമർപ്പിക്കുന്നതിന് വേണ്ടി നാഷണൽ സ്കോളർഷിപ്പ് പോർട്ടൽ (NSP -2.0) ലെ **NEW REGISTRATION** എന്ന ലിങ്ക് ഉപയോഗിക്കേണ്ടതാണ്.

7. പ്രീ-മെട്രിക് (ഭിന്നശേഷി) സ്കോളർഷിപ്പിന് ഓൺലൈൻ ആയി റിന്യൂവൽ അപേക്ഷ സമർപ്പിക്കുന്നതിന് വേണ്ടി നാഷണൽ സ്കോളർഷിപ്പ് പോർട്ടൽ (NSP -2.0) ലെ **Login** എന്ന ഓപ്ഷനിൽ റിന്യൂവൽ 2021-22 എന്ന ലിങ്ക് ഉപയോഗിക്കേണ്ടതാണ്.

8. നാഷണൽ സ്കോളർഷിപ്പ് പോർട്ടലിൽ രജിസ്റ്റർ ചെയ്തിട്ടുള്ള മൊബൈൽ നമ്പർ വഴി ലഭിക്കുന്ന ആപ്ലിക്കേഷൻ ഐ .ഡിയും, പാസ്‌വേർഡും (ഉദാ:- ജനന തീയതി) ഉപയോഗിച്ച് നാഷണൽ സ്കോളർഷിപ്പ് പോർട്ടലിലെ **Login to apply** എന്ന ലിങ്ക് വഴി **Login** ചെയ്തശേഷം പുതിയ പാസ്‌വേർഡ് സെറ്റ് ചെയ്യേണ്ടതാണ്. നാഷണൽ സ്കോളർഷിപ്പ് പോർട്ടലിൽ മുൻ വർഷം രജിസ്റ്റർ ചെയ്ത കുട്ടികൾക്ക് ടി സമയത്തെ യൂസർ ഐഡി/പാസ്‌വേർഡ് എന്നിവ റിന്യൂവൽ അപേക്ഷ സമർപ്പിക്കുന്നതിന് ഉപയോഗിക്കാവുന്നതാണ്.

9. അപേക്ഷകരായ കുട്ടികൾക്ക് ലഭിക്കുന്ന **User ID/Password** എന്നിവ ശ്രദ്ധയോടെ എഴുതി സൂക്ഷിക്കുക.

10. നാഷണൽ സ്കോളർഷിപ്പ് പോർട്ടലിൽ ആപ്ലിക്കേഷൻ ഐ.ഡി ലഭിക്കുന്നതിനായി രജിസ്ട്രേഷൻ നടത്തുമ്പോൾ പിശകുകൾ ഉണ്ടായാൽ (Date of Birth, Gender, Bank Account Number, IFSC, Scheme etc..) അപേക്ഷ **Final Submit** ചെയ്യുന്നതിന് മുമ്പ് പോർട്ടലിലെ **Withdraw Application** എന്ന ഓപ്ഷൻ ഉപയോഗിച്ച് പിൻവലിച്ച ശേഷം നാഷണൽ സ്കോളർഷിപ്പ്

പോർട്ടലിൽ ഒരിക്കൽ കൂടി രജിസ്റ്റർ ചെയ്യേണ്ടതാണ്. അപേക്ഷ നാഷണൽ സ്കോളർഷിപ്പ് പോർട്ടലിൽ Final Submit ചെയ്താൽ തിരുത്തൽ വരുത്തുവാനോ പിൻ വലിക്കുവാനോ (Withdraw Application) കഴിയുന്നതല്ല.

11. ഓൺലൈൻ അപേക്ഷയോടൊപ്പം മറ്റ് രേഖകൾ (വരുമാന സർട്ടിഫിക്കറ്റ്, ബാങ്ക് പാസ്ബുക്ക്, ആധാർ തുടങ്ങിയവ) ഒന്നും സ്കാൻ ചെയ്ത് അയയ്ക്കുവാൻ പാടുള്ളതല്ല. എന്നാൽ, ആധാർ നമ്പർ ഇല്ലാത്തവർ ബാങ്ക് പാസ് ബുക്ക് (അക്കൗണ്ട് നമ്പർ ഉൾപ്പെടെയുള്ള വിവരങ്ങൾ രേഖപ്പെടുത്തിയ മുൻ പേജ്) സ്കാൻ ചെയ്ത് സബ്മിറ്റ് ചെയ്യേണ്ടതും, ഓൺലൈൻ അപേക്ഷ പൂരിപ്പിച്ചശേഷം, ഫൈനൽ സബ്മിഷൻ മുൻപ് Upload Documents എന്ന ഭാഗത്ത് Bonafied Student of Institution എന്നതിന് നേരെയുള്ള ഫോറം ഡൗൺലോഡ് ചെയ്ത് പൂരിപ്പിച്ച് പ്രഥമധ്യാപകന്റെ സാക്ഷ്യപ്പെടുത്തലിന് ശേഷം സ്കാൻ ചെയ്ത് അപ്ലോഡ് ചെയ്യേണ്ടതാണ്.

12. 2021-22 അക്കാദമിക് വർഷം നാഷണൽ സ്കോളർഷിപ്പ് പോർട്ടലിൽ വിവിധ സ്കോളർഷിപ്പുകൾക്ക് അപേക്ഷിക്കുന്നതിന് വേണ്ടി മാത്രം ക്ലാസുകൾ ആരംഭിച്ച തീയതി 01/06/2021 എന്ന് പരിഗണിച്ച് നൽകേണ്ടതാണ്.

13. നാഷണൽ സ്കോളർഷിപ്പ് പോർട്ടൽ വഴി കേന്ദ്രാവിഷ്കൃത സ്കോളർഷിപ്പുകൾക്ക് ഓൺലൈൻ അപേക്ഷ സമർപ്പിക്കുമ്പോൾ, കുട്ടികൾ പഠിക്കുന്ന സ്കൂളിന്റെ U-Dise കോഡ് നൽകി അതാത് സ്കൂൾ സെലക്ട് ചെയ്യേണ്ടതാണ്. സ്കൂളിന്റെ U-Dise എൻ.എസ്.പി.യിൽ രേഖപ്പെടുത്തിയിട്ടില്ലാത്ത/അറിയാത്ത പക്ഷം കുട്ടികൾ സ്കൂൾ അധികൃതരുമായി ബന്ധപ്പെടേണ്ടതാണ്.

14. 2020-21 വർഷം മുതൽ നാഷണൽ സ്കോളർഷിപ്പ് പോർട്ടലിൽ അഡ്മിഷൻ ഫീ, ട്യൂഷൻ ഫീ, മറ്റിനങ്ങളിലുള്ള ഫീ തുടങ്ങിയവ രേഖപ്പെടുത്തുന്നതിന് ഇൻസ്റ്റിറ്റ്യൂഷൻ/സ്കൂളുകൾക്ക് സൗകര്യം ഉള്ളതാണ്. എന്തെങ്കിലും കുട്ടികൾക്ക് സ്കൂൾ തലത്തിൽ ഫീസ് ഇളവ് അനുവദിച്ചിട്ടുണ്ടെങ്കിൽ ടി കുട്ടികളുടേത് മാത്രം പ്രത്യേകം രേഖപ്പെടുത്തുന്നതിനും സ്കൂളുകൾക്ക് സൗകര്യം ഉള്ളതാണ്. സ്കൂൾ പ്രൊഫൈലിൽ സ്കൂൾ അധികൃതർ രേഖപ്പെടുത്തുന്ന മേൽ പറഞ്ഞ പ്രകാരമുള്ള ഫീസുകൾ കുട്ടികളുടെ പ്രി -മെട്രിക് സ്കോളർഷിപ്പിനുള്ള ആപ്ലിക്കേഷനിൽ സോഫ്റ്റ് വെയർ മുഖാന്തരം രേഖപ്പെടുത്തുന്നതാണ്.

15. ഓൺലൈനായി നൽകുന്ന അപേക്ഷയിലെ വിവരങ്ങൾ അപൂർണ്ണവും,അവ്യക്തവും തെറ്റായതുമാണെങ്കിൽ സ്കോളർഷിപ്പ് തുക നഷ്ടപ്പെടാനിടയുള്ളതിനാൽ പ്രത്യേകം ശ്രദ്ധിക്കുക.

16. ആധാർ അധിഷ്ഠിതമായ സംവിധാനത്തിലാണ് സ്കോളർഷിപ്പ് തുക വിതരണം ചെയ്യുന്നത്. ആയതിനാൽ അർഹരായ എല്ലാ കുട്ടികൾക്കും

ആധാർ കൈവശമുള്ളത് ഉചിതമായിരിക്കും.

17. ഓൺലൈൻ അപേക്ഷ സമർപ്പിക്കുമ്പോൾ (പൂരിപ്പിക്കുമ്പോൾ) അപേക്ഷകരായ കുട്ടിയുടെ പേരിലെ അക്ഷരങ്ങൾ - ആധാർ രേഖയിലും, ബാങ്ക് രേഖയിലും, സ്കൂൾ രേഖയിലും ഒരേ പോലെയാണെന്ന് ഉറപ്പു വരുത്തുക.

18. പ്രീ-മെട്രിക് (ഭിന്നശേഷി) സ്കോളർഷിപ്പിന് അപേക്ഷിക്കുന്ന കുട്ടികളുടെ നിർദ്ദിഷ്ട വരുമാന പരിധി/ ഭിന്നശേഷി എന്നിവ പരിശോധിക്കുന്നതിന് സ്കൂൾ മേധാവികൾ ആവശ്യപ്പെടുന്ന ബന്ധപ്പെട്ട വരുമാന സർട്ടിഫിക്കറ്റ്/മെഡിക്കൽ ബോർഡ് അല്ലെങ്കിൽ സംസ്ഥാന സാമൂഹ്യക്ഷേമ വകുപ്പിൽ നിന്നുള്ള അംഗീകൃത സർട്ടിഫിക്കറ്റ് എന്നിവ സമർപ്പിക്കേണ്ടതാണ്.

19. ഓൺലൈൻ അപേക്ഷ സമർപ്പിക്കുമ്പോൾ (പൂരിപ്പിക്കുമ്പോൾ) മൊബൈൽ ഫോൺ കൈയിൽ കരുതുക. അപേക്ഷകരായ കുട്ടികളുടെ മൊബൈൽ നമ്പറിൽ പ്രസ്തുത സ്കോളർഷിപ്പ് സംബന്ധിച്ച വിവരങ്ങൾ തുടർച്ചയായി നൽകുന്നതിനാൽ മൊബൈൽ ഫോൺ നമ്പർ ഇടയ്ക്കിടെ മാറ്റാതിരിക്കുക.

20. ഓൺലൈൻ അപേക്ഷകൾ അന്തിമമായി സമർപ്പിച്ച ശേഷം പ്രിൻ്റൗട്ട് സൂക്ഷിക്കുന്നത് ഉചിതമായിരിക്കും.

21. പ്രീ-മെട്രിക് (ഭിന്നശേഷി) സ്കോളർഷിപ്പിന് അപേക്ഷിക്കുന്ന കുട്ടികൾക്ക് മറ്റ് കേന്ദ്രാവിഷ്കൃത സ്കോളർഷിപ്പുകൾക്ക് (ഉദാ:- പ്രീ-മെട്രിക് (മൈനോറിറ്റി) സ്കോളർഷിപ്പ്, നാഷണൽ മീൻസ്-കം-മെറിറ്റ് (എൻ.എം.എം.എസ്) സ്കോളർഷിപ്പ് എന്നിവ) അർഹതയുണ്ടായിരിക്കുന്നതല്ല.

22. പ്രീ-മെട്രിക് (ഭിന്നശേഷി) സ്കോളർഷിപ്പിന് ഓൺലൈൻ അപേക്ഷ സമർപ്പിക്കുന്ന കുട്ടികൾ അവരുടെ ആധാർ നമ്പർ , ബാങ്ക് അക്കൗണ്ട് നമ്പർ ബാങ്കിൻ്റെ ഐ.എഫ്.എസ്. കോഡ്, മൊബൈൽ നമ്പർ എന്നിവ തെറ്റു കൂടാതെ അപേക്ഷയിലെ നിർദ്ദിഷ്ട കോളങ്ങളിൽ രേഖപ്പെടുത്തേണ്ടതാണ്.

23. സ്കോളർഷിപ്പിനായുള്ള ഓൺലൈൻ അപേക്ഷകൾ നാഷണൽ സ്കോളർഷിപ്പ് പോർട്ടൽ. വഴി ലഭിക്കുന്ന മുറയ്ക്ക് പ്രഥമാധ്യാപകർ / ബന്ധപ്പെട്ട വിദ്യാഭ്യാസ ഓഫീസർ സൂക്ഷ്മ പരിശോധന നടത്തി സമർപ്പിക്കേണ്ടതാണ്.

24. പ്രീ-മെട്രിക് (ഭിന്നശേഷി) സ്കോളർഷിപ്പ് ഉൾപ്പടെയുള്ള വിവിധ ആന്തരികങ്ങളുടെ അപേക്ഷിക്കുന്നതിന് വിദ്യാർത്ഥികൾക്ക് ആവശ്യമായ സേവനങ്ങൾ/സൗകര്യങ്ങൾ നൽകുന്നതിന് സ്കൂളുകൾ യാതൊരു വിധത്തിലുമുള്ള ഫീസുകളോ /സംഭാവനകളോ കുട്ടികളിൽ നിന്ന് ഈടാക്കുവാൻ പാടുള്ളതല്ല.

25. പ്രീ-മെട്രിക് (ഭിന്നശേഷി) സ്കോളർഷിപ്പ് സംബന്ധിച്ച മേൽ വിവരങ്ങൾ വിദ്യാർത്ഥികളുടെ ശ്രദ്ധയിൽ വരുത്തുക രീതിയിൽ അറിയിപ്പ്

നൽകുന്നതിന് വിദ്യാഭ്യാസ ഓഫീസർമാർ /പ്രധാനാധ്യാപകർ പ്രത്യേകം ശ്രദ്ധിക്കേണ്ടതാണ്.

കൂടുതൽ വിവരങ്ങൾക്ക് പൊതുവിദ്യാഭ്യാസ ഡയറക്ടറുടെ കാര്യാലയത്തിലെ 0471-3567564, 8330818477, 9496304015 എന്നീ ഫോൺ നമ്പരുകളിലേയ്ക്ക് വിളിക്കാവുന്നതും, വിവരങ്ങൾ തേടാവുന്നതുമാണ്.

വിശ്വസ്തയോടെ,

Signature valid

Digitally signed by SHIRSHOMON M K
Date: 2021.09.07 13:23:57 +05'30'
Reason: Approved

ഷൈൻ മോൻ.എം.കെ

പെൻ നം. 425084

പൊതുവിദ്യാഭ്യാസ അഡീഷണൽ ഡയറക്ടർ (അക്കാഡമിക്)
പൊതുവിദ്യാഭ്യാസ ഡയറക്ടർക്ക് വേണ്ടി

പകർപ്പ് :-

1. വൈസ് ചെയർമാൻ & എക്സിക്യൂട്ടീവ് ഡയറക്ടർ, KITE (സർക്കുലർ പൊതു വിദ്യാഭ്യാസ വകുപ്പിന്റെ വൈബ് സൈറ്റിൽ പ്രസിദ്ധീകരിക്കുന്നതിനുള്ള നടപടികൾ സ്വീകരിക്കേണ്ടതാണ്.)
2. എല്ലാ വിദ്യാഭ്യാസ ഉപഡയറക്ടർമാർക്കും
3. എല്ലാ ജില്ലാ വിദ്യാഭ്യാസ ഓഫീസർമാർക്കും
4. എല്ലാ ഉപജില്ലാ വിദ്യാഭ്യാസ ഓഫീസർമാർക്കും
5. എല്ലാ സർക്കാർ/എയ്ഡഡ്/മറ്റ് അംഗീകാരമുള്ള സ്കൂളുകളിലെയും പ്രധാനാധ്യാപകർക്കും